

‘முன்பு மடு தேவாலயப்பகுதிக்கு வரமுடியாதிருந்தவர்களும் கூட தற்போது வருவதற்கான சந்தர்ப்பம் ஏற்பட்டிருக்கின்றது’

- மன்னார் மாவட்ட கத்தோலிக்க குரு முதல்வர் அருட்திரு. விக்டர் சூசை

எதிர்வரும் 15ஆம் திகதி நடைபெறவிருக்கின்ற மடுமாதா திருவிழாவிற்கான ஆயத்தங்கள் தற்போது துரிதகதியில் முன்னெடுக்கப்பட்டு வருகின்றன. நீண்டகால யுத்தம் முடிவடைந்த நிலையில் நடைபெறவுள்ள இத்திருவிழாவில் இனமத பாகுபாடின்றி அனைத்து மக்களும் கலந்துகொள்வார்கள் என்ற எதிர்பார்ப்பு நிலவுகின்றது. இந்நிலையில் கண்ணிவெடி அபாயம் குறித்த விழிப்புணர்வு நடவடிக்கைகள் மற்றும் திருவிழாவிற்கான ஏற்பாடுகள் எவ்வாறுள்ளது என்பதை அறிந்து கொள்வதற்காக மன்னார் மாவட்ட கத்தோலிக்க குரு முதல்வர் அருட்திரு. விக்டர் சூசை அவர்களை நேர்கண்டோம்.

மடுமாதா திருவிழாவிற்கான முன்வெற்பாட்டு நடவடிக்கைகள் எவ்வாறுள்ளது?

திருச்சபையைப் பொறுத்தவரையில் நாங்கள் எங்களுடைய வழமையான ஆயத்தங்களத்தான் மேற்கொண்டு வருகின்றோம். குறிப்பாக உற்சவ காலத்தில் மக்களுக்கான வழிபாடுகள், ஆன்மிக ரீதியிலான ஆயத்தங்களை எமது குருக்கள் ஆயரின் தலைமையில் மேற்கொண்டு வருகின்றார்கள். உட்கட்டமைப்பு வசதிகள், திருத்தல அபிவிருத்தி குறித்து அரசாங்கம், மன்னார்

மாவட்ட செயலகம், பெருந்தெருக்கள் அமைச்சு மற்றும் பல்வேறு திணைக்களங்கள் என்பன கவனம் செலுத்தி வருகின்றன. அவர்கள் தங்களுக்கு வழங்கப்பட்டுள்ள பணிகளை மேற்கொண்டு வருவதை நாங்கள் காணக்கூடியதாக இருக்கின்றது.

விதிருத்தப் பணிகள் எவ்வாறு இடம்பெற்று வருகின்றன?

சில வாரங்களுக்கு முன்னர் பெருந்தெருக்கள் அமைச்சர் ஏக்க

நாயக்க மடுத்திருப்பதிக்கு வருகை தந்து திருத்த வேலைகளை ஆரம்பித்து வைத்தார். தற்போது மடு தேவாலயப்பாதையில் 10.9 கிலோ மீட்டர் வரை செப்பனிடப்பட்டு வருகின்றது. இதனை வெவ்வேறு கம்பெனிகள் முன்னெடுத்து வருகின்றன. மேலும் பெருந்தெருக்கள் அமைச்சின் நேரடிக் கண்காணிப்பின் கீழ் மடுமாதா உற்சவ காலத்தில் திருச்சொருப பவனி வருகின்ற

றன. மேலும் கண்ணிவெடி அபாய வேலிகளும் போடப்பட்டுள்ளன. பாதைகள், சுவரொட்டிகள் மூலமாகவும் சில நிறுவனங்கள் மக்கள் மத்தியில் விழிப்புணர்வை ஏற்படுத்தி வருகின்றன. வெளிப்பிரதேசங்களிலிருந்து வருகின்றவர்களுக்கு விழிப்புணர்வு வழங்குவதில் தொடர்பு சாதனங்கள்தான் பெரும்பங்காற்ற வேண்டியிருக்கின்றன. மடுவிற்கு வருகின்றவர்களுக்கு

தொலைத்தொடர்பு சாதனங்களும் கண்ணிவெடி அபாயம் குறித்து அறிவுறுத்த முடியும். இப்போதிருந்தே அந்த நடவடிக்கைகளை ஆரம்பித்தால் தான் மக்கள் கண்ணிவெடி அபாயம் குறித்து விழிப்புணர்வை பெற்றுக்கொள்வார்கள்.

கடந்த காலங்கள் போலன்றி இவ்வாண்டு மடுமாதா திருவிழாவில் எவ்வாறான மாற்றங்கள் இருக்கும் என்ற நீங்கள் கருதுகின்றீர்கள்?

கடந்த காலங்களைப் போலன்றி இது யுத்தம் முடிந்த சூழலில் நடைபெறுகின்ற ஒரு திருவிழாவாக இருக்கின்றது. பலதரப்பினர் இவ்விழாவில் கலந்துகொள்வார்கள் என நாங்கள் எதிர்பார்க்கின்றோம்.

முன்பு மடு தேவாலயப்பகுதிக்கு வரமுடியாதிருந்தவர்களும் கூட தற்போது வருவதற்கான சந்தர்ப்பம் ஏற்பட்டிருக்கின்றது. அத்தோடு இயல்பு வாழ்விற்கான அழைப்பு விடுக்கப்பட்டிருக்கின்றது. நாடு முழுவதும் இயல்பு வாழ்க்கை ஏற்படவேண்டும். அந்த ரீதியில் அனைவரும் ஆர்வமுடன் கலந்துகொள்வார்கள். எனவே இவ்விழா மிக முக்கியத்துவம் வாய்ந்ததாக இருக்கும் எனக் கருதுகிறேன்.

உங்களின் மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்த வகையில் இவ்வாரம் ‘அபாயம்... அவதானம்...’ குறுநாடகம் ஒலிப்பரப்பானது. குறுநாடகத்தின் தொகுப்பு கீழே தரப்பட்டுள்ளது.

அபாயம்... அவதானம்...



உங்கள் கதைகள், மக்களுக்குத் தேவையான பாதுகாப்பளிக்கக்கூடிய விடயங்களையும், பயனளிக்கக்கூடிய விடயங்களையும் இனங்கண்டு உங்களுக்காக நாடக வடிவில் தொகுத்தளிக்கும் பணியில் ஈடுபட்டுள்ளது.

கடந்த காலங்களில் எமது நாட்டில் நிலவிய யுத்த சூழ்நிலை பல வகைகளிலும் மக்களுக்கு பாதிப்பை ஏற்படுத்தியுள்ளது. யுத்தத்தில் ஈடுபட்டவர்கள் எதிரிகளை அழிப்பதற்காக பயன்படுத்திய ஒரு வகை யுத்த தந்திரம் தான் மிதி வெடிகளையும், கண்ணி வெடிகளையும் புதைத்து வைத்தல். இலங்கையில் யுத்தம் இடம்பெற்ற பகுதிகளில் மிதி வெடிகளும், கண்ணி வெடிகளும் அளவுக்கதிகமாக புதைக்கப்பட்டுள்ளன. இந்த வெடிபொருட்களால் அதிக அளவில் பொது மக்கள் பாதிக்கப்பட்டுள்ளதோடு விலங்குகளும் பாதிக்கப்பட்டுள்ளன. வடக்கு கிழக்கு பகுதிகளில் அங்கவீனர்களாக உள்ளவர்களில் அதிகமானோர் மிதிவெடிகளில் சிக்குண்டவர்கள். மக்களுக்கு செல்லப்பிராணிகளாக இருந்த மிருகங்களும் வருமானத்தைத் தேடிக்கொடுத்த விலங்குகளும் அவர்களது கண்முன்னே மிதிவெடியில் சிக்கி உடல் சிதறி உயிரிழந்துள்ளன.

யுத்தம் முடிவடைந்த இன்றைய சூழ்நிலையில் இத்தனை ஆபத்துக்கள் நிறைந்த மிதி வெடிகளை அகற்றும் பணிகள் துரிதமாக முன்னெடுக்கப்பட்டுள்ளன. இடம்பெயர்ந்து மீண்டும் தமது சொந்த இடங்களுக்குத் திரும்பும் மக்கள் கண்ணி வெடிகள் மற்றும் மிதி வெடிகள் தொடர்பில் அவதானமாக இருக்க வேண்டும். இந்த வெடி பொருட்களை அகற்றும் அபாயகரமான சேவையில் ஈடுபட்டுள்ளவர்கள் கூறும் அறிவுறுத்தல்களை செவிமடுக்க வேண்டும். சிறிய பற்றைக்காடுகள், பாழடைந்த கட்டிடங்கள், பாதுகாப்புப் படையினர் பயன்படுத்திய இடங்கள், மக்கள் நடமாட்டம் இல்லாத பகுதிகள் போன்ற இடங்களுக்குச் செல்வதைத் தவிர்த்துக்கொள்ளுங்கள். அரசாங்கத்தினால் பாதுகாப்புப் பிரதேசம் என்று அறிவிக்கப்படாத பகுதிகளுக்குச் செல்ல வேண்டாம். அபாயக் குறியீடுகளை அவதானித்து நடந்துகொள்ளுங்கள். மண்டையோடு, குறுக்காக வைக்கப்பட்ட எலும்புகள் என்பவற்றுடனான சிவப்பு பலகை. சிவப்பு அல்லது மஞ்சள் நிறத்திலான பட்டி, விலங்கின் மண்டையோடு வரையப்பட்ட மரங்கள், அபாயம் என்று எழுதப்பட்ட குறியீடுகள் இவை தான் எச்சரிக்கைக் குறியீடுகளாக அறிவிக்கப்பட்டுள்ளன. இவற்றைத் தவிர சாதாரண நில மட்டத்தை விட உயர்ந்து காணப்படும் பகுதிகளுக்கு அருகில் செல்ல வேண்டாம். தவறுதலாக அவற்றின் மேல் காலை வைத்து விட்டால் மற்றவர்களின் உதவிகளை நாடுங்கள். பயத்தில் நீங்களாக எந்த முயற்சியிலும் ஈடுபட வேண்டாம். சந்தேகத்திற்கு இடமான பொருட்களை எடுக்க வேண்டாம். சிறு பிள்ளைகளைத் தனியாக வெளியில் அனுப்ப வேண்டாம். அவர்களுக்கும் இந்த அறிவுரைகளைச் சொல்லுங்கள். உங்கள் பாதுகாப்பை நீங்களே உறுதிப்படுத்திக்கொள்ளுங்கள்..



கிடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Free Copy

Vol 02 - No 25 Pages 4

Sunday, 09 August 2009

இடம்பெயர்ந்த மக்களின் வாழ்வில் வீசும் - வடக்கின் வசந்தம்

வடக்கின் வசந்தம் திட்டத்தின் கீழ் வன்னியில் இருந்து இடம்பெயர்ந்துள்ள 280,000க்கும் அதிகமான மக்களை மீள்குடியமர்த்துவதற்கான வேலைத்திட்டங்களை அரசாங்கம் ஆரம்பித்துள்ளது.

சர்வதேச நாடுகளும் இந்த விடயம் தொடர்பில் தொடர்ச்சியான வேண்டுகோள்களை விடுத்து வருகின்றன.

மீள்குடியேற்ற நடவடிக்கைகளின் முதற்கட்டப் பணிகள் மன்னார் மாவட்டத்தில் ஏற்கெனவே ஆரம்பிக்கப்பட்டுள்ளன.

இரண்டாம் கட்டமாக வவுனியா, கிளிநொச்சி மற்றும் முல்லைத்தீவு ஆகிய மாவட்டங்களில் அடையாளம் காணப்பட்ட பகுதிகளில் மக்களை மீள்குடியேற்றம் செய்யவுள்ளதாக அரசாங்கம் அறிவித்துள்ளது.

இம்மாத இறுதிக்குள் இந்தப் பணிகள் ஆரம்பிக்கப்பட்டுவிடும் என வடக்கின் அபிவிருத்திக்கான நடவடிக்கைக் குழுவின் செயலாளர் எஸ்.பி.திவார்டன் தெரிவித்துள்ளார்.

அடுத்தவாரமளவில் வடக்கின் அபிவிருத்திக்கான நடவடிக்கைப் பிரிவின் செயற்பாடுகள் குறித்து அதன் தலைவரும் ஐனாதிபதியின் ஆலோசகருமான பசில் ராஜபக்ஷ விரிவான அறிக்கை ஒன்றை வெளியிடவுள்ளதாக திவார்டன் தெரிவித்துள்ளார். நடவடிக்கை பிரிவினால் முன்னெடுக்கப்பட்டு வரும் செயற்பாடுகள் மற்றும் எதிர்காலத்திட்டங்கள் குறித்து விரிவான தகவல்கள் அந்த அறிக்கையில் உள்ளடக்கப்பட்டுள்ளதாக அவர் குறிப்பிட்டார்.

மீள்குடியேற்ற நடவடிக்கைகளுக்கான

உறவுகளின் இணைப்பு

பிரிந்துபோன உங்கள் உறவுகளை தேடுகின்றீர்களா? உங்களுக்கு உதவ நாம் காத்திருக்கின்றோம். தேடும் சொந்தங்கள் தொடர்பான முழுமையான விபரங்களை எமக்கு எழுதி அனுப்புங்கள்.

மீண்டும் வாழ்வோம்

த.பெ.இல. 1039, கொழும்பு.

தொ.பே: 0774952242

இதன் மூலம் பிரிந்த சொந்தங்கள் இணைய வாய்ப்பு ஏற்படும்.



காமினி மகா வித்தியாலத்தில் தங்கியுள்ள இடம்பெயர்ந்த மக்கள்

அறிவுறுத்தல்கள் ஏற்கெனவே அரசாங்க அதிகாரங்களுக்கு வழங்கப்பட்டுள்ளன. அதற்கு அமைவாக அவர்கள் தமது பணிகளை முன்னெடுப்பார்கள். இடம்பெயர்ந்த மக்

களை விரைவில் மீள்குடியேற்ற வேண்டும் என்பதே அரசாங்கத்தின் நோக்கம் என்றும் திவார்டன் தெரிவித்தார். இதேவேளை முல்லைத்தீவு மாவட்டத்தின் ஒட்டுசுட்டான், மாந்தை கிழக்கு, துணுக்கிய் போன்ற பகுதிகள் மீள்குடியேற்ற நடவடிக்கைகளுக்கு தெரிவுசெய்யப்பட்டுள்ளதாக முல்லைத்தீவு மாவட்ட அரசாங்க அதிபர் எம்ல்டா சுகுமார் தெரிவித்தார்.

இந்தப்பகுதிகளின் மீள்கட்டுமான நடவடிக்கைகளுக்கு அரசாங்கம் நிதி ஒதுக்கீடுகளை மேற்கொண்டுள்ளது. அவசரகால மீள்கட்டுமானப் பணிகளுக்கு சுமார் 40 மில்லியன் ரூபாவும் சிறு குளங்களின் புனரமைப்பிற்கு 20 மில்லியன் ரூபாவும் சேதமடைந்த பாடசாலைகளை திருத்தி அமைப்பதற்கு 17.5 மில்லியன் ரூபாவும் ஒதுக்கீடு செய்யப்பட்டுள்ளது.

இதனை விடவும் வீதி அபிவிருத்திப் பணிகளுக்கு 75 மில்லியன் ரூபா நிதி, வீதி அபிவிருத்தி அதிகாரசபையின் மூலமாக வழங்கப்பட்டுள்ளதாகவும் அரசாங்க அதிபர் தெரிவித்தார்.

கிளிநொச்சி மாவட்டத்திலும் அடையாளம் காணப்பட்ட 5 கிராமங்களில் முதற்கட்ட மீள்குடியேற்றப்பணிகள் மேற்கொள்ளப்படவுள்ளதாக மாவட்ட அரசாங்க அதிபர் வேதநாயகம் குறிப்பிட்டுள்ளார்.

இதேவேளை இம்மாத முதல் வாரத்தில் வெளிமாவட்ட மக்களை முதற்கட்டமாக மீள் குடியேற்றும் பணிகள் ஆரம்பிக்கப்பட்டுள்ளன.

இதன் ஓர் அம்சமாக கிழக்கு மாகாணத்தைச் சேர்ந்த 1500 பேரும் யாழ் குடாநாட்டைச் சேர்ந்த 45 குடும்பங்களும் ரூபாவும் ஒதுக்கீடு செய்யப்பட்டுள்ளது.

(2ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் ாநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

வெடிக்காத வெடி பொருட்களையும் கண்ணிவெடிகளையும் எவ்வாறு அடையாளம் காண்பது?

- ★ அழுக்காகவோ, தூசுபடிந்தோ அல்லது பளபளப்பாகவோ இருக்கலாம்.
- ★ நிலத்திற்கு மேலோ அல்லது அடியிலோ இருக்கலாம்.
- ★ வேறுபட்ட உலோகங்களைக் கொண்டு தயாரிக்கப்பட்டிருக்கலாம் (உதாரணம்: உலோகம், மரம், பிளாஸ்டிக், மற்றும், ரப்பர்)
- ★ அவை வேறுபட்ட நிறங்களையுடையதாய் இருக்கலாம். (உதாரணம்: கருப்பு, பிரவுன், பச்சை, சாம்பல், மஞ்சள், நீலம், வெள்ளை, மற்றும் சிவப்பு)
- ★ பலதரப்பட்ட வடிவமுடையதாய் இருக்கலாம். (சதுரம், முக்கோணம், உருளை)
- ★ பல்வேறுபட்ட அளவுடையதாய் இருக்கலாம். (பெரியது, சிறியது, நடுத்தரமுடையது)

ஆபத்தானவை....அவதானமாக இருப்போம்!

இவை மிதிவெடிகளும் ஏனைய வெடிபொருட்களும்



மிதிவெடிகள் பொதுவாக நிலத்திற்கடியில் புதைக்கப்படுவதால் அவற்றை எம்மால் பார்க்க முடியாது. இருப்பது தெரியாமல் இருந்தபடி காயமேற்படுத்தவும் உயிர் ஆபத்தை விளைவிக்கவும் கூடியது.

சிறந்த சுகாதாரப் பழக்கவழக்கங்கள்



மலசலம் கழிப்பதற்கு மலசலகூடத்தினை மட்டும் பயன்படுத்துவோம்.



சிறுவர்களின் மலங்களை பாதுகாப்பான முறையில் அகற்றுவோம்.



மலசலகூடம் செல்கின்றபோது பாதணிகளைப் பயன்படுத்துவோம்



மலசலகூடம் சென்று திரும்பியதும் கைகளை சவர்க்காரமிட்டு கழுவுவோம்

இடம்பெயர்ந்த...
(1ஆம் பக்கத்தொடர்ச்சி)

மீள் குடியமர்த்தப்படுவார்கள் என அரசாங்கம் அறிவித்திருந்தது. இதேவேளை வவுனியாவில் உள்ள நலன்புரிநிலையங்களில் தங்கியுள்ள யாழ்குடாநாட்டைச் சேர்ந்த சுமார் 40,000 பேரையும் சமூகசேவைகள் மற்றும் சமூக நலத்துறை அமைச்சர் டக்ளஸ் தேவானந்தா பொறுப்பேற்றுள்ளதாகவும் அவர்கள் அனைவரும் விரைவில் யாழ்குடாநாட்டில் மீள்குடியேற்றப்பட்டுள்ள எதாகவும் தெரிவிக்கப்பட்டுள்ளது.

இந்நிலையில் வவுனியாவில் உள்ள இடம்பெயர்ந்த மக்களின் நலன்களை

பேணுவதற்கு மேலும் உதவிகள் தேவைப்படுவதாக பாதுகாப்பு அமைச்சின் செயலாளர் கோத்தபாய ராஜபக்ஷ தெரிவித்துள்ளார்.

நலன்புரி நிலையங்களில் தங்க வைக்கப்பட்டுள்ள இரண்டு இலட்சத்து என்பதாயிரம் மக்களையும் பராமரிப்பதற்கு அரசாங்கத்திற்கு வெளிநாடுகளின் உதவிகள் தேவைப்படுவதாகவும் ஏற்கனவே உறுதியளிக்கப்பட்ட உதவிக்கும் மேலதிகமான நிதி உதவி மனிதாபிமானப் பணிகளை முன்னெடுப்பதற்கு அவசியம் என்றும் அவர் பி.பி.சி செய்திச் சேவைக்கு வழங்கிய செவ்வியில் குறிப்பிட்டுள்ளார்.

பாடசாலை மாணவர்கள் மத்தியில் தேசிய ஒற்றுமையை வளர்க்கும் முயற்சி

வட மாகாணத்தில் உள்ள பாடசாலை மாணவர்கள் மத்தியில் தலைமைத்துவம் மற்றும் தேசிய ஒற்றுமையை அபிவிருத்தி செய்யும் நோக்கிலான நென குண வெடும் (அறிவு மற்றும் ஒழுக்கத்தை வளர்க்கும்) செயற்றிட்டம் கடந்த 29ஆம் திகதி வவுனியாவில் ஆரம்பிக்கப்பட்டது. வவுனியா, மன்னார், யாழ்ப்பாணம், கிளிநொச்சி மற்றும் முல்லைத்தீவு ஆகிய பிரதேசங்களில் வாழும் மாணவர்களது நலன் கருதியே இந்தத் திட்டம் ஆரம்பிக்கப்பட்டது. இத்திட்டத்தின் ஆரம்ப நிகழ்வில் 3000 மாணவர்கள் கலந்துகொண்டனர். தேசத்தைக் கட்டியெழுப்புதல், தோட்ட உட்கட்டமைப்பு அமைச்சு மற்றும் ஜனாதிபதி சமூக அபிவிருத்தி மன்றம் ஆகியன இணைந்து இத்திட்டத்தை முன்னெடுக்கின்றது. சிங்கள, தமிழ், முஸ்லிம் மாணவர்கள் கற்கும் 20 பாடசாலைகளில் இருந்து மாணவர்களை வவுனியா நகரிலுள்ள தமிழ் மகாவித்தியாலயத்தில் ஒன்று கூட்டி அவர்களுக்கு தேசிய ஒற்றுமையின் அவசியம் குறித்து விளக்கியுள்ளதாகவும் அதேபோன்று சிங்கள, தமிழ், முஸ்லிம் கலாசார நிகழ்வுகளை ஒழுங்குபடுத்தியிருந்ததாகவும் இந்த நிகழ்வுக்கு தெரிவு செய்யப்பட்ட பாடசாலைகளிலிருந்து மாணவர்களும் ஆசிரியர்கள், அதிபர்களும் கலந்து கொண்டமை விசேட அம்சமாக இருந்தது என்றும் தேசத்தைக் கட்டியெழுப்புதல் மற்றும் தோட்ட உட்கட்டமைப்பு அமைச்சர் எஸ்.எம்.சந்திரசேன தெரிவித்தார்.

சிங்கள, தமிழ், முஸ்லிம் மாணவர்கள் கற்கும் 20 பாடசாலைகளில் இருந்து மாணவர்கள் வவுனியா நகரிலுள்ள தமிழ் மகாவித்தியாலயத்தில் ஒன்று சேர்க்கப்பட்டு அவர்களுக்கு தேசிய ஒற்றுமையின் அவசியம் குறித்து விளக்கப்பட்டது. இந்த ஆரம்ப நிகழ்வின்போது சிங்கள, தமிழ், முஸ்லிம் கலாசார நிகழ்வுகளும் நடத்தப்பட்டன. தெரிவு செய்யப்பட்ட பாடசாலைகளில் இருந்து ஆசிரியர்களும், மாணவர்களும் கலந்துகொண்ட இந்த செயற்றிட்டத்தில் விரைவில் இடம்பெயர்ந்த நிலையில் முகாம்களில் வாழும் மாணவர்களும் இணைத்துக்கொள்ளப்படுவார்கள் என்று ஜனாதிபதி சமூகவலியுறுத்தப்படுகிறது. முதல் தடவையாக வவுனியாவிற்கு விஜயம் செய்து தாம் ஆரம்பித்த இந்த செயற்றிட்டம் மிகவும் வெற்றிகரமாக அமைந்தது என்று நந்தன விஜேசிங்க தெரிவித்தார். அவர் தொடர்ந்து தெரிவிக்கையில், ‘500 பாடசாலை மாணவர் தலைவர்களுக்கு நாங்கள் பயிற்சியளித்தோம். இளைஞர்களுக்கு நன்மை தரும் இந்த செயற்றிட்டத்தை நாங்கள் நிவாரணக்கும் மாணவ மாணவிகளது மறைந்திருக்கும் பல்வேறு திறமைகளை வெளிக்கொண்டுவருவதற்கு உதவியாக இருக்கும். இந்த செயற்றிட்டமானது விரைவில் வவுனியா நிவாரணக் கிராமங்களுக்கும் கொண்டு செல்லப்படவுள்ளமை குறிப்பிடத்தக்கது.

தெற்கில் ஆரம்பிக்கப்பட்ட நென குண வெடும் செயற்றிட்டத்தின் இரண்டு வருட பூர்த்தி விசேட செயற்பாடுகளின் போது மஹரகம் இளைஞர் சேவைகள் அமைப்பினால் படக்கு, கிழக்கைச் சேர்ந்த மாணவர்களுக்கு வழிவிட ஒலியப்பயிற்சிகள் வழங்கப்பட்டன. திறமை வாய்ந்த ஓவியர்கள் அவர்களுக்கு பயிற்சிகளை வழங்கினார்கள். அந்த மாணவர்களது சித்திரக் கண்காட்சியும் நடத்தப்பட்டிருந்தது. அவ்வாறான சித்திரக் கண்காட்சியை வவுனியா பாடசாலையிலும் நடத்த திட்டமிட்டிருப்பதாகவும் கொழும்பில் நடத்தப்பட்டது போன்றே திறமை வாய்ந்த சித்திரக் கலைஞர்கள் மாணவர்களுக்கு பயிற்சியளிப்பார்கள் எனவும் அந்த மாணவர்களையும் நிவாரணக் கிராமங்களுக்கு அழைத்துச் சென்று அவர்களை இந்த செயற்பாட்டில் இணைத்துக்கொள்ளவுள்ளதாகவும் நந்தன விஜேசிங்க தெரிவித்தார். மேலும் சித்திரம் வரைதல், கைப்பணிப்பொருட்கள் செய்தல், மரச்செதுக்கல் கிராமங்களுக்கும் கொண்டு செல்வோம். இது எமது ‘நென குண வெடும்’ செயற்றிட்டத்தின் புதிய அத்தியாயம் என்பதை நான் மிகவும் மகிழ்ச்சியுடன் தெரிவித்துக் கொள்கிறேன்,’ என்றார்.

மாணவர்களது அறிவு மற்றும் ஒழுக்கத்தை கட்டியெழுப்புவதற்காக முன்னெடுக்கப்படும் நென குண வெடும் செயற்றிட்டமானது நிவாரணக்கிராமங்களில் தங்கியிருக்கும் மாணவ மாணவிகளது மறைந்திருக்கும் பல்வேறு திறமைகளை வெளிக்கொண்டுவருவதற்கு உதவியாக இருக்கும். இந்த செயற்றிட்டமானது விரைவில் வவுனியா நிவாரணக் கிராமங்களுக்கும் கொண்டு செல்லப்படவுள்ளமை குறிப்பிடத்தக்கது.

தெற்கில் ஆரம்பிக்கப்பட்ட நென குண வெடும் செயற்றிட்டத்தின் இரண்டு வருட பூர்த்தி விசேட செயற்பாடுகளின் போது மஹரகம் இளைஞர் சேவைகள் அமைப்பினால் படக்கு, கிழக்கைச் சேர்ந்த மாணவர்களுக்கு வழிவிட ஒலியப்பயிற்சிகள் வழங்கப்பட்டன. திறமை வாய்ந்த ஓவியர்கள் அவர்களுக்கு பயிற்சிகளை வழங்கினார்கள். அந்த மாணவர்களது சித்திரக் கண்காட்சியும் நடத்தப்பட்டிருந்தது. அவ்வாறான சித்திரக் கண்காட்சியை வவுனியா பாடசாலையிலும் நடத்த திட்டமிட்டிருப்பதாகவும் கொழும்பில் நடத்தப்பட்டது போன்றே திறமை வாய்ந்த சித்திரக் கலைஞர்கள் மாணவர்களுக்கு பயிற்சியளிப்பார்கள் எனவும் அந்த மாணவர்களையும் நிவாரணக் கிராமங்களுக்கு அழைத்துச் சென்று அவர்களை இந்த செயற்பாட்டில் இணைத்துக்கொள்ளவுள்ளதாகவும் நந்தன விஜேசிங்க தெரிவித்தார். மேலும் சித்திரம் வரைதல், கைப்பணிப்பொருட்கள் செய்தல், மரச்செதுக்கல் கிராமங்களுக்கும் கொண்டு செல்வோம். இது எமது ‘நென குண வெடும்’ செயற்றிட்டத்தின் புதிய அத்தியாயம் என்பதை நான் மிகவும் மகிழ்ச்சியுடன் தெரிவித்துக் கொள்கிறேன்,’ என்றார்.

மாணவர்களது அறிவு மற்றும் ஒழுக்கத்தை கட்டியெழுப்புவதற்காக முன்னெடுக்கப்படும் நென குண வெடும் செயற்றிட்டமானது நிவாரணக்கிராமங்களில் தங்கியிருக்கும் மாணவ மாணவிகளது மறைந்திருக்கும் பல்வேறு திறமைகளை வெளிக்கொண்டுவருவதற்கு உதவியாக இருக்கும். இந்த செயற்றிட்டமானது விரைவில் வவுனியா நிவாரணக் கிராமங்களுக்கும் கொண்டு செல்லப்படவுள்ளமை குறிப்பிடத்தக்கது.

உறவுகளின் இணைப்பு

மருதங்கேணி தெற்கு, தாளையடியைப் பிறப்பிடமாகக் கொண்ட தர்மராஜா கார்த்திகா (வயது 16) என்பவரை இராமநாதன் முகாம், வலயம் 30, வீட்டு இலக்கம் 130, செட்டிகுளம் என்ற முகவரியில் வசிக்கும் அவரது தந்தை சுப்பையா தர்மராஜா தேடுகின்றார். விபரம் தெரிந்தவர்கள் மேற்குறிப்பிடப்பட்டுள்ள முகவரியில் அவரைத் தொடர்பு கொள்ளவும்.

ஜூலை மாதம் 24ஆம் திகதி வெளியிடப்பட்ட OCHA ஒருங்கிணைந்த மனிதாபிமான தகவல்களின் அடிப்படையில் வன்னியிலிருந்து இடம்பெயர்ந்த 278,051 பேர் தற்காலிக முகாம்களிலும் 4329 பேர் மருத்துவமனைகளிலும் உள்ளனர். 5852 பேர் வரை விடுவிக்கப்பட்டுள்ளனர்.